



आई आई एफ सी एल
I I F C L

अखनूर,(जम्मू और कश्मीर), 17 दिस. 2025

प्रेस विज्ञप्ति

राजकीय डिग्री कॉलेज (जीडीसी) अखनूर (जम्मू और कश्मीर) में आईआईएफसीएल की कॉरपोरेट सामाजिक उत्तरदायित्व (सीएसआर) पहल से डिजिटल शिक्षा को मिला नया आयाम ।



चित्र में : शिलान्यास समारोह के दौरान श्री पलाश श्रीवास्तव, उप प्रबंध निदेशक, आईआईएफसीएल, श्री शांतमनु,आईएएस,वित्त आयुक्त,अतिरिक्त मुख्य सचिव,उच्च शिक्षा विभाग जम्मू और कश्मीर (केंद्र शासित प्रदेश) के साथ।

- इंडिया इन्फ्रास्ट्रक्चर फाइनेंस कंपनी लिमिटेड (आईआईएफसीएल) ने प्रमुख शैक्षणिक और इन्फ्रास्ट्रक्चर सुविधाओं के लिए राजकीय डिग्री कॉलेज (जीडीसी), जम्मू और कश्मीर (के. शा.), अखनूर में आधारशिला रखकर शैक्षणिक सशक्तिकरण और सामुदायिक विकास के प्रति अपनी प्रतिबद्धता को पुनः दोहराया। इस समारोह में आईआईएफसीएल के उप प्रबंध निदेशक श्री पलाश श्रीवास्तव और जम्मू-कश्मीर (के. शा.) के वित्त आयुक्त और

उच्च शिक्षा विभाग के अतिरिक्त मुख्य सचिव, आईएस श्री शांतमनु उपस्थित थे। आईआईएफसीएल अपने कॉर्पोरेट सामाजिक दायित्व पहल के अंतर्गत, जम्मू-कश्मीर (के. शा.) की अंतर्राष्ट्रीय सीमा पर स्थित 20 से ज्यादा कॉलेजों को 100 स्मार्ट बोर्ड के लिए वित्तीय सहायता प्रदान कर रहा है, जिससे ग्रामीण-शहरी डिजिटल अंतर को घटाया जा सके और उच्च शिक्षा संस्थानों में डिजिटल इंफ्रास्ट्रक्चर को सुदृढ़ किया जा सके।

इन पहलों के माध्यम से आईआईएफसीएल समावेशी विकास, सामुदायिक विकास और शैक्षणिक उत्कृष्टता के प्रति अपनी प्रतिबद्धता को निरंतर निष्पादित कर रहा है, जिससे राजकीय डिग्री कॉलेज (जीडीसी), अखनूर जैसे संस्थानों को प्रगतिशील और भविष्य-उन्मुख शिक्षा देने के लिए सशक्त बनाया जा सके।

आईआईएफसीएल के उप प्रबंध निदेशक श्री पलाश श्रीवास्तव ने अपने संबोधन में राजकीय डिग्री कॉलेज (जीडीसी), अखनूर के प्राचार्य, स्टाफ और विद्यार्थियों के अथक प्रयासों की सराहना की तथा डिजिटल इंफ्रास्ट्रक्चर को सुदृढ़ करने की आवश्यकता पर बल दिया। आपने यातायात प्रबंधन, वैमानिक यातायात नियंत्रण और सड़क सुरक्षा जैसे क्षेत्रों में आईआईएफसीएल की प्रतिबद्धता और शिक्षा क्षेत्र में उसकी बढ़ती भूमिका पर भी प्रकाश डाला।

सभा को संबोधित करते हुए, श्री शांतमनु, आईएस, वित्त आयुक्त एवं अतिरिक्त मुख्य सचिव, उच्च शिक्षा विभाग ने संपूर्ण कार्यक्रम का सफलतापूर्वक संचालन करने के लिए पूरी टीम को बधाई दी। आपने आगे यह भी कहा कि आईआईएफसीएल ने जम्मू-कश्मीर (के. शा.) के अंतर्राष्ट्रीय सीमावर्ती क्षेत्रों में स्थित डिग्री कॉलेजों को स्मार्ट बोर्ड देकर ग्रामीण और शहरी डिग्री कॉलेजों के बीच के अंतर को घटाने में सराहनीय सहयोग दिया है।

आईआईएफसीएल के बारे में

इंडिया इंफ्रास्ट्रक्चर फाइनेंस कंपनी लिमिटेड (आईआईएफसीएल) भारत सरकार के वित्त मंत्रालय के अधीन पूर्णतः स्वामित्व वाला एक उद्यम है। यह संगठन अपने प्रमुख कार्य-क्षेत्रों में बुनियादी ढाँचा (इंफ्रास्ट्रक्चर) परियोजनाओं के वित्तपोषण में महत्वपूर्ण भूमिका निभाता है तथा कॉर्पोरेट सामाजिक उत्तरदायित्व (सीएसआर) के अंतर्गत सामाजिक और सामुदायिक विकास में योगदान देता है।